



До

Универзитет "Св.Кирил и Методиј"-Скопје

За Ректор и

Претседател на

Интеруниверзитетската конференција

**Проф. д-р Велимир Стојковски**

Република Македонија  
Универзитет СВ. КИРИЛ И МЕТОДИЈ во Скопје  
ГРАДЕЖЕН ФАКУЛТЕТ Скопје  
Бр. 1229-1  
29-12-2014 год.

Примено	02
Организа	1333

**ПРЕДМЕТ-** Мислења поврзани со измени на Законот од областа на образованието

Почитуван Ректоре,

Согласно на претходни дописи, а во склад и со заклучоците од вонредната седница на Ректорската управа одржана на 26.12.2014 година, Во прилог Ви испраќаме одредени ставови кои се усогласени на 148 Седница на Деканатската управа на Градежниот факултет, а кои би оделе во прилог на квалитетни одредби од Законот за високо образование. Овие ставови имате право да ги пренесете пред Интеруниверзитетската конференција. Суштината на предлозите од Градежниот факултет се следните:

Градежниот факултет во принцип ги подржува сите иницијативи кои би довеле до подобрување на условите за високото образование, условите за студирање, стекнување на знаењата на студентите и воопшто развој на образовниот процес, но во насока на подобрување на некои од предложените одредби дава одредени предлозите и тоа:

- Поврзано со процесот на надворешно оценување и спроведување на државниот испит, се цени дека предложената форма може да предизвика практични потешкотии, од повеќе причини. На нашиот факултет, за студиските програми за градежништво, геодезија и геотехника за одредени предметни програми се чувствува дефицит на кадар, па реално е тешко да се очекува успешно спроведување на оценувањето од лица кои не се избрани во академски наставно-научни звања во одредена научна област.

-Доколку пак се сака да се направи контрола на професионалните вештини, вистинскиот момент тоа да се направи е после завршување на високото образование

и одреден период на практична работа. Притоа одговорноста за оценување на професионалните вештини треба да им се довери на професионалните струкови асоцијации заедно со Одборот за акредитација. Во случајот на кадрите кои своето образование го стекнуваат на Градежниот факултет, тоа би требало да биде Комората на овластени архитекти и инженери кои учествуваат во градење. Според нас можни се повеќе типа на државни испити; за стекнување на Овластување за проектирање, надзор, изведба, ревизија и др.

-Во поглед на промената на траењето на студиите од прв циклус и втор циклус, студиските програми на Градежниот факултет се сега усогласени со моделот на три циклуси со кој се воведоа докторски студии. Во структурирањето на трите циклуса на Градежниот факултет се направи соодветна распределба на дисциплините, при што е прифатен моделот 3+2+3 кој е во склад со скоро сите соодветните студиски програми на Европските универзитети и со соодветните Струкови здруженија и соодветните овластувања на инженерите.

-Градежништвото е на некој начин регулирана професија каде вештините и компетенциите се вреднуваат во склад со европските директиви за еквиваленција на знаењата и признавање на лиценците и овластувањата. Кај нас тоа е регулирани со Законот за градење и Законот за геодетски работи каде за Овластувања за работа (проектирање и ревизија) се бараат 300 ЕКТС.

Затоа, како сублимат на предлозите е следното:

1.Студиски програми кај кои има регулирање на професијата со овластувања и лиценци од струкови комори да се изземат од одредбата за должината на студиските програми т.е. да се остави можност за примена и на моделот 3+2+3 или 4+1+3.

2.Државните испити да се организираат од Комората за Овластени архитекти и инженери вклучени во градење во координација со Одбор за акредитација после стекнувањето на дипломата или пред дипломирање, а тоа би било услов за стекнување на Овластувања за проектирање, надзор, изведба, ревизија и др.

Со почит

Доставено  
УКИМ  
Архива  
Декан



Декан,  
Проф. д-р Милорад Јовановски